

प्रेषक,

राजीव गुप्ता,  
प्रमुख सचिव,  
उत्तराखण्ड शासन

सेवा में,

पुलिस महानिदेशक,  
उत्तराखण्ड, देहरादून

गृह अनुभाग-1

देहरादून: दिनांक: 22 जून, 2010

विषय:—उत्तराखण्ड राज्य में आतंकवाद निरोधक दस्ता का गठन किये जाने के सम्बन्ध में।

महोदय,

उपर्युक्त विषयक पुलिस मुख्यालय के पत्र संख्या: डीजी-सात-203/2008(8) दिनांक 16 अप्रैल, 2010 तथा पत्र संख्या: डीजी-सात-2003/08(8), दिनांक 06 अप्रैल, 2009 के क्रम में मुझे यह कहने का निदेश हुआ है कि राज्य में आतंकवादी घटनाओं के सम्बन्ध में प्रभावी/त्वरित कार्यवाही हेतु पुलिस विभाग में पूर्व से स्वीकृत पदों के पुनर्निर्धारण/समायोजन/पुनर्तैनाती (Redeployment/Adjustment) के आधार पर निम्नलिखित विवरणानुसार कुल 138 पदों को समायोजित करते हुए उत्तराखण्ड राज्य में "आतंकवाद निरोधी दस्ता(Anti Terrorist Squad)" का गठन किये जाने की श्री राज्यपाल इस प्रतिबन्ध के साथ सहर्ष स्वीकृति प्रदान करते हैं कि इसके माध्यम कोई भी अतिरिक्त नये पद सृजित नहीं किये जायेंगे:

क.स.	पद नाम	वेतनमान (रुपये)	पदों की संख्या
1	पुलिस उपाधीक्षक	15600-39100 ग्रेड पे-5400	3
2	कम्पनी कमाण्डर	9300-34800 ग्रेड पे-4200	1
3	प्लाटून कमाण्डर	9300-34800 ग्रेड पे-4200	3
4	हेड कान्सटेबल	5200-20200 ग्रेड पे-2000	22
5	नायक	5200-20200 ग्रेड पे-1900	9
6	लान्स नायक	5200-20200 ग्रेड पे-1900	18
7	कान्सटेबल	5200-20200 ग्रेड पे-1900	70
8	चतुर्थ श्रेणी	4440-7440 ग्रेड पे-1300	12
		योग:-	138

2— उक्त आतंकवाद निरोधक दस्ते(ए.टी.एस.) के निम्नलिखित उद्देश्य एवं दायित्व होंगे:—

- सुरक्षा की दृष्टि से संवेदनशील स्थानों का चिन्हीकरण तथा यहाँ पर सम्पर्क सूत्र विकसित करना जहाँ पर राष्ट्रविरोधी तत्व छिपने/रहने की जगह बना सकते हैं।
- अभिसूचनाओं का एकत्रीकरण, विश्लेषण एवं संकलन करना। अन्य राज्यों की अभिसूचना इकाईयों तथा केन्द्रीय एजेन्सियों आदि से समन्वय स्थापित करना।
- राज्य में किसी आतंकवादी गुप्त को उपस्थिति/गतिविधि के सम्बन्ध में प्राप्त अभिसूचना पर कार्यवाही करना एवं फालो अप ऑपरेशन करना। ऐसे आतंकवादी गुप्तों की मदद करने वाले एवं उनके शरणदाताओं के विरुद्ध कार्यवाही सुनिश्चित करना एवं कराना।
- ऐसे संगठित आतंकवादी तत्वों जिनके विदेशी अभिसूचना एजेन्सियों से सम्पर्क है की गतिविधियों का अनुश्रवण करना।

कमश:.....2

- जाली मुद्रा हवाला (मनी लांडरिंग), स्वचालित अग्नेयास्त्र, विस्फोटक पदार्थों की तस्करी करने वाले तत्वों से सॉफ्ट-गॉट करने वाले माफिया तत्वों, आई.एस.आई. एजेंटों, आतंकवादी एवं राष्ट्रविरोधी तत्वों को निष्प्रभावी करने हेतु उनके विरुद्ध कठोर एवं प्रभावी कानूनी कार्यवाही करना एवं पुलिस इकाईयों से सहयोग कर ऐसी कार्यवाही कराना।
  - प्रदेश के अभिसूचना विभाग के सतत सम्पर्क में रहकर प्राप्त सूचना का अनुश्रवण तथा किसी विशेष जानकारी के प्राप्त होने पर अभिसूचना विभाग से सहयोग प्राप्त करना।
  - महत्वपूर्ण आतंकवादी घटनाओं की विवेचना एवं प्रचलित अभियोजन में सहयोग।
- 3- उक्तानुसार गठित आतंकवाद निरोधक दस्ते द्वारा प्रदेश के किसी भी विभाग शाखा अथवा इकाई से अभिसूचना एवं अन्य विवरण प्राप्त किये जा सकेंगे तथा इस दस्ते का कार्यक्षेत्र सम्पूर्ण उत्तराखण्ड में होगा। अपने कार्यों के सम्यक् संपादन हेतु आतंकवाद निरोधक दस्ते के मुख्यालय को थाना के समस्त अधिकार प्राप्त होंगे एवं अपने कार्य क्षेत्र में स्थित किसी भी थाने में उक्त प्रकार के व्यक्तियों के विरुद्ध अभियोग पंजीकृत कराने एवं उसकी विवेचना स्वयं ग्रहण करने एवं दण्ड प्रक्रिया संहिता के प्राविधानों के अनुरूप पूर्ण करने में सक्षम होगा।
- 4- आतंकवाद निरोधक दस्ते के गठन के सम्बन्ध में होने वाला व्यय-भार पुलिस विभाग के आय-व्यय अनुदान संख्या-10 के सुसंगत इकाईयों से वहन किया जायेगा।
- 5- यह आदेश वित्त विभाग के अशासकीय पत्र संख्या:- 231 NP/xxvii(5)/2010 दिनांक 10 जून, 2010 में प्राप्त उनकी सहमति से जारी किये जा रहें हैं।

भवदीय,


( राजीव गुप्ता )  
प्रमुख सचिव

संख्या एवं दिनांक तदैव:-

प्रतिलिपि:-निम्नलिखित को सूचनार्थ एवं तदनुसार अग्रेत्तर आवश्यक कार्यवाही हेतु प्रेषित:-

1. महालेखाकार, उत्तराखण्ड, ओबराय मोटर्स बिल्डिंग माजरा, देहरादून।
2. सचिव, श्री राज्यपाल, उत्तराखण्ड शासन।
3. प्रमुख सचिव, मा. मुख्यमंत्री उत्तराखण्ड शासन।
4. स्टाफ ऑफिसर, मुख्य सचिव, उत्तराखण्ड शासन।
5. मण्डलायुक्त गढ़वाल/कुमाऊँ मण्डल, पौड़ी/नैनीताल उत्तराखण्ड।
6. निदेशक, कोषागार, 25 लक्ष्मी रोड देहरादून।
7. समस्त जिलाधिकारी, उत्तराखण्ड।
8. समस्त वरिष्ठ कोषाधिकारी/कोषाधिकारी, उत्तराखण्ड।
9. निदेशक, राष्ट्रीय सूचना केन्द्र(एन.आई.सी.) सचिवालय परिसर देहरादून।
10. वित्त अनुभाग-5/नियोजन, उत्तराखण्ड शासन।
11. अपर सचिव, मुख्यमंत्री कार्यालय अनुभाग-04 उत्तराखण्ड शासन को पत्र संख्या: 799/XXXV-4-45 घो./2010 दिनांक 07.04.2010 के क्रम में।
12. गार्ड फाईल।

आज्ञा से,



( दीपम सेठ )

अपर सचिव